

## संक्षिप्त समाचार



## साहिबी नदी के किनारे दोनों ओर बनेगा सड़क गलियारा

नई दिल्ली, 06 अप्रैल (एजेंसी)। दिल्ली सरकार ने शहर से बहने वाली साहिबी नदी के किनारे दोनों तरफ एक रोड कॉरिडोर (सड़क गलियारा) बनाने और लोक निर्माण विभाग की चार सड़कों को विस्तार और रखरखाव के लिए एनएचएआई (भारतीय राष्ट्रीय राजमार्ग प्राधिकरण) को सौंपने का फैसला किया है। इस बात की जानकारी राज्य सरकार की तरफ से शुक्रवार को एक आधिकारिक बयान जारी करते हुए दी गई। बैठक में धौला कुआं मेट्रो स्टेशन के पास स्थित पुलिस चौकी को स्थानांतरित करने और हा-48 से नारायणा की ओर एक समर्पित स्लिप रोड बनाने का भी फैसला हुआ। इस बैठक में हुए फैसलों की जानकारी खुद लॉनिंग मंत्री प्रवेश वर्मा ने भी अपने सोशल मीडिया मंत्रालय के ट्विटर हैंडल पर साझा किया। दिल्ली में यातायात को सुगम बनाने और इंफ्रास्ट्रक्चर को मजबूत करने के लिए एक महत्वपूर्ण कदम उठाया गया है। साहिबी नदी के दोनों किनारों पर नई सड़कों के निर्माण की योजना तैयार की गई है, जिससे यातायात का दबाव कम होगा और लोगों को जाम की समस्या से राहत मिलेगी। इसके साथ ही, दिल्ली की चार प्रमुख पीडब्ल्यूडी सड़कों को अब एनएचएआई को सौंप दिया गया है, जिससे इनके विस्तार और रखरखाव में तेजी आएगी। आगे उन्होंने लिखा, आदरणीय प्रधानमंत्री नरेंद्र मोदी जी के विजन के तहत दिल्ली को आधुनिक और विश्वस्तरीय सड़क नेटवर्क से जोड़ने की दिशा में यह एक बड़ा निर्णय है। इस दिशा में गठित उच्च स्तरीय समिति की पहली बैठक आयोजित की गई, जिसमें एनएचएआई, क्लब, दिल्ली पुलिस, राजस्व विभाग, स्लूट, पर्यावरण एवं वन विभाग, बिजली विभाग, दिल्ली जल बोर्ड, डीडीए के योजना आयुक्त के अधिकारी उपस्थित रहे। बैठक को लेकर सरकार की तरफ से जारी बयान में बताया गया कि पीडब्ल्यूडी मंत्री प्रवेश वर्मा की अध्यक्षता में एक उच्च स्तरीय समन्वय समिति की बैठक हुई, जिसमें यह निर्णय लिया गया कि साहिबी नदी के दोनों किनारों पर धासा ??से बसई दारापुर तक समर्पित सड़क गलियारा बनाए जाए।

## माफिया मुक्त हुआ वक्फ, मुसलमानों को मिली नई आजादी: मुस्लिम राष्ट्रीय मंच

नई दिल्ली, 06 अप्रैल (एजेंसी)। संसद के दोनों सदनों से वक्फ संशोधन विधेयक 2024 - 2025 पारित होने के बाद देशभर में खुशी की लहर दौड़ गई है। मुस्लिम राष्ट्रीय मंच (रुकु) ने इस विधेयक को एक ऐतिहासिक कदम बताते हुए प्रधानमंत्री नरेंद्र मोदी, गृहमंत्री अमित शाह, अल्पसंख्यक मामलों के मंत्री किरेन रिजिजू, वक्फ चेरामन जगदंबिका पाल और मंच के हजारों कार्यकर्ताओं के प्रयासों को सलाम किया है। मंच के राष्ट्रीय संयोजक एवं राष्ट्रीय मीडिया प्रभारी शाहिद सईद ने मुस्लिम समाज से अपील की है कि वे इस ऐतिहासिक क्षण को सही और उल्लास से मनाएं। यह कानून किसी मजहब या पंथ के खिलाफ नहीं है, बल्कि पारदर्शिता, न्याय और विकास का प्रतीक है। यह यतीमों, विधवाओं, गरीबों और जरूरतमंदों को उनका अधिकार दिलाने वाला कानून है। मंच ने देशवासियों से अपील की है कि देश को तोड़ने, लड़ाने, भड़काने और बहकाने वाली विकृत मानसिकता वाले दलों और संगठनों से सचेत रहें। मंच ने कहा है कि भारत को अंग्रेजों से आजादी 1947 में मिली लेकिन वक्फ को माफियाओं और भूमि जेहादियों से आजादी आज मिली है। इस दिन और प्रधानमंत्री का नाम स्वर्णिम अक्षरों में लिखा जाना चाहिए। मंच ने कहा है कि यह कानून मुस्लिम समाज को काग्रेस, समाजवादी पार्टी, राष्ट्रीय जनता दल जैसी तथाकथित मुस्लिम हिरोपी पार्टियों की सियासी गुलामी से भी मुक्त करता है। मंच ने जोर देकर कहा कि अब समय आ गया है कि मुसलमान डर, भ्रम और कट्टरता से बाहर निकलें और विकास के साथ आगे बढ़ें। मुस्लिम राष्ट्रीय मंच ने बताया कि इस विधेयक के संसदन में मंच के हजारों कार्यकर्ताओं ने देश के कोने-कोने में जाकर 5000 से ज्यादा जनसभाएं, संवाद, गोष्ठियां, लेख अभियान और टीवी डिबेट आयोजित कीं, जिससे समाज में जागरूकता फैली।

## अप्रैल में ही आसमान से आग बरसने के आसार, पांच दिन लू चलेंगी

नई दिल्ली, 06 अप्रैल (एजेंसी)। राजधानी दिल्ली पर दो साल बाद अप्रैल के महीने में ही लू चलने की आशंका है। मौसम विभाग का अनुमान है कि शनिवार से अगले पांच दिनों तक दिल्ली के अलग-अलग हिस्सों में लू की स्थिति बनी रहेगी। इसे लेकर येलो अलर्ट जारी किया गया है।

इस दौरान अधिकतम तापमान 40 से 42 डिग्री सेल्सियस तक पहुंचने की संभावना है। 8 अप्रैल के बाद पश्चिमी विक्षोभ के सक्रिय होने से तापमान में थोड़ी नरमी आएगी। दिल्ली में आमतौर पर मई और जून में लू की स्थिति बनती है, लेकिन इस बार मौसम के तेवर तलख नजर आ रहे हैं। दिल्ली में जनवरी, फरवरी और मार्च का महीना सामान्य से ज्यादा गर्म रहा। अप्रैल में भी मौसम का यही मिजाज बना है। दिल्ली के ज्यादातर इलाकों में शुक्रवार की सुबह से ही तेज धूप निकली। दिन चढ़ने के साथ ही धूप और तेज होती गई। इससे दोपहर में लोगों को खासी परेशानी हुई। दिल्ली की मानक वेधशाला सफदरजंग में दिन का अधिकतम तापमान 38.4 डिग्री सेल्सियस रिकॉर्ड किया गया। यह सामान्य से 4.4 डिग्री सेल्सियस ज्यादा है। न्यूनतम तापमान 18.8 डिग्री रिकॉर्ड किया गया। यह इस समय का सामान्य तापमान है। आद्रता का स्तर 63 से 18 फीसदी तक रहा।

मौसम विभाग का अनुमान है कि शनिवार से अगले पांच दिनों तक दिल्ली का मौसम खासा गर्म रह सकता है। तेज धूप, मौसम में



नमी की कमी के चलते लोगों को गर्म हवा के थपेड़ों का अहसास होगा। मौसम विभाग ने लू का येलो अलर्ट जारी किया है। मौसम विभाग के मुताबिक जब अधिकतम तापमान 40 डिग्री से ऊपर या सामान्य से साढ़े 4 से साढ़े 6 डिग्री सेल्सियस ज्यादा रहता है, तो ऐसे हालात को लू की स्थिति माना जाता है। वर्ष 2022 में अप्रैल के महीने में लगातार चार दिन लू की स्थिति बनी थी। मौसम विभाग के आंकड़े बताते हैं कि 8 से 11 अप्रैल 2022 तक

दिल्ली लू की चपेट में रही थी। उस बार अप्रैल महीने का औसत तापमान 40 डिग्री सेल्सियस से ज्यादा रहा था। इस बार का मौसम भी वर्ष 2022 के पैटर्न पर जाता दिख रहा है। हालांकि, वर्ष 2022 से भी तुलना करें तो इस बार पहले लू की आवृत्ति होने की आशंका है।

केन्द्रीय प्रदूषण नियंत्रण बोर्ड के मुताबिक शुक्रवार को दिल्ली का औसत वायु गुणवत्ता सूचकांक 219 अंक पर रहा। इस स्तर की हवा को खराब श्रेणी में रखा जाता है।

## दिल्ली पुलिस कॉन्स्टेबल कारोबारियों के अपहरण व वसूली में गिरफ्तार

नई दिल्ली, 06 अप्रैल (एजेंसी)। दिल्ली पुलिस के एक कॉन्स्टेबल ने कथित तौर पर अपने साथियों के साथ ख्याला इलाके से कारोबारियों का अपहरण कर लिया। इसके बाद उन्हें फर्जी केस में फंसेना की धमकी देकर 96 हजार रुपये भी वसूल लिए। पीड़ित जब अपहरणकर्ताओं के चंगुल से छूट तो पुलिस को इसकी सूचना दी। इसके बाद पुलिस ने आरोपी कॉन्स्टेबल को दो साथियों के साथ गिरफ्तार कर लिया। पुलिस अधिकारी ने बताया कि कॉन्स्टेबल आशीष वर्तमान में मध्य जिला की पुलिस लाइन में तैनात है। आशीष की गिरफ्तारी की सूचना संबंधित जिले में दे दी गई है। पुलिस अधिकारी ने बताया कि सिरसा का रहने वाला सागर पेशे से कारोबारी है। उसे पुरानी कार खरीदनी थी, इसलिए अपने दोस्त आरजू कुमार के साथ 2 अप्रैल की सुबह पश्चिम विहार स्थित होटल में पहुंचा। एफआईआर के अनुसार आरजू सुबह 7 बजे होटल से ख्याला स्थित मछली मार्केट चला गया। यहीं पर कार सवार चार युवकों ने उसे रोका। एक ने खुद को पुलिस अधिकारी बताकर उसे जबरन कार में बैठा लिया। आरजू ने बताया कि कार में बैठे शख्स एक दूसरे के नाम से बुला रहे थे। इसमें आशीष कार चला रहा था। वह लोग आरजू को लेकर सीधे होटल गए और उसके दोस्त सागर को भी जांच के नाम पर अपने साथ ले लिया। अपहरणकर्ता दोनों दोस्तों को कार में बैठाकर इलाके में घुमाते रहे। फिर पीड़ितों के फोन और इनके पास रखे 96 हजार रुपये नकदी छीन ली। आशीष ने कहा कि वह पुलिस से है और किसी से शिकायत की तो फर्जी मुकदमे में




फंसा कर जेल भेज देगा। अपहरताओं ने मधुबन चौक के पास दोनों को नीचे उतार दिया। फिर ऑटो चालक को किराया दिया और कश्मीरी गेट उतारने को कहा, लेकिन दोनों युवक अपने होटल पहुंचे और पुलिस को सूचना दी। पश्चिम विहार वेस्ट थाने से पुलिसकर्मी पहुंचे और जांच शुरू की। पुलिस ने सिलसिलेवार तरीके से कईयां जाड़ीं। पश्चिम विहार वेस्ट पुलिस ने पीड़ित द्वारा बताए गए समय के आधार पर फुटेज की जांच की। इसमें अपहरण में प्रयुक्त कार का रजिस्ट्रेशन नंबर मिल गया। यह कार दिल्ली पुलिस के कॉन्स्टेबल आशीष की थी जो अपहरण के समय चालक बना हुआ था। पश्चिम विहार वेस्ट पुलिस ने आशीष को रोहिणी स्थित घर से दबोच लिया। चूँकि आरजू का अपहरण ख्याला इलाके में हुआ था, इसलिए पश्चिम विहार थाने ने आरोपी आशीष, उसकी कार और पीड़ित को संबंधित थाने में सौंप दिया। फिर आरजू की शिकायत पर अपहरण और वसूली की धारा में मुकदमा दर्ज किया गया। पुलिस ने आशीष के साथी कमल और टिकू को भी गिरफ्तार कर लिया।

## पापुआ न्यू गिनी में आया तेज भूकंप

पापुआ न्यू गिनी, 06 अप्रैल (एजेंसी)। म्यांमार में भूकंप के तबाही मचा दी है। वहीं अब पापुआ न्यू गिनी में शनिवार को तेज भूकंप आया। यूरोपीय-भूमध्यसागरीय भूकंप विज्ञान केंद्र ने शनिवार को बताया कि पापुआ न्यू गिनी में न्यू ब्रिटेन क्षेत्र के तट पर 7.1 तीव्रता का भूकंप आया। ईएमएससी ने बताया कि भूकंप 49 किलोमीटर (30.45 मील) की गहराई पर था और अमेरिकी सुनामी चेतावनी केंद्र ने सुनामी की चेतावनी जारी की है।

नेपाल में शुक्रवार को 5.0 तीव्रता का भूकंप आया। इस भूकंप के झटके उत्तर भारत के कई हिस्सों में भी महसूस किए गए। झटके इतने तेज नहीं थे कि कोई बड़ा नुकसान हो, लेकिन लोग डर के मारे अपने



घरों से बाहर निकल आए। अभी तक किसी तरह के नुकसान या घायल होने की खबर नहीं मिली है। भूकंप का एपीसेंटर नेपाल में बताया गया है, इसलिए इसके असर भारत के कुछ हिस्सों तक भी पहुंचा। बता दे नेपाल के

इस भूकंप का असर यूपी-उत्तराखंड में भी देखने को मिला है। हालांकि, भारत के इन राज्यों में भी हताहत की कोई सूचना अब तक नहीं है। नेपाल में शुक्रवार को 5.0 तीव्रता का भूकंप आया। इस भूकंप के झटके उत्तर भारत के कई हिस्सों में भी महसूस किए गए। झटके इतने तेज नहीं थे कि कोई बड़ा नुकसान हो, लेकिन लोग डर के मारे अपने घरों से बाहर निकल आए। अभी तक किसी तरह के नुकसान या घायल होने की खबर नहीं मिली है। भूकंप का एपीसेंटर नेपाल में बताया गया है, इसलिए इसके असर भारत के कुछ हिस्सों तक भी पहुंचा। बता दे नेपाल के इस भूकंप का असर यूपी-उत्तराखंड में भी देखने को मिला है। हालांकि, भारत के इन राज्यों में भी हताहत की कोई सूचना अब

## सोनिया विहार में पुश्ता रोड पर बनेगा छह किमी एलिवेटेड रोड, दिल्ली से यूपी तक जाम से राहत



नई दिल्ली, 06 अप्रैल (एजेंसी)। उत्तर-पूर्वी दिल्ली की सबसे घनी आबादी वाली सोनिया विहार कॉलोनी को जोड़ने वाले सोनिया विहार पुश्ता रोड को जाम से राहत मिलेगी। सरकार ने यहां फ्लाईओवर बनाने का फैसला किया है। दिल्ली लोक निर्माण विभाग (पीडब्ल्यूडी) मंत्री प्रवेश वर्मा ने शुक्रवार को सोनिया विहार पुश्ता रोड के निरीक्षण के दौरान इसकी घोषणा की। मंत्री ने कहा कि 6 किलोमीटर की एलिवेटेड रोड के बनने से यहां के लाखों लोगों को फायदा मिलेगा। निरीक्षण के दौरान मंत्री कपिल मिश्रा भी मौजूद थे। प्रवेश वर्मा ने बताया कि सोनिया विहार पुश्ता रोड पर करीब 6 किलोमीटर की एलिवेटेड रोड नानकसर गुरुद्वारा टी पॉइंट से यूपी बॉर्डर (ट्रॉनिका सिटी) के बीच बनाई जाएगी। इसमें करीब 500 करोड़ रुपये का खर्च आएगा। सड़क का निर्माण पीडब्ल्यूडी करेगा, जबकि अनुमति सिंचाई एवं बाढ़ नियंत्रण विभाग देगा। उन्होंने कहा कि अधिकारियों को जल्द

से जल्द इसकी डिटेल्ड प्रोजेक्ट रिपोर्ट (डीपीआर) तैयार करने को कहा गया है। वर्मा ने कहा कि हमारे साथी कपिल मिश्रा इस सड़क के निर्माण के लिए तबे समय से प्रयासरत थे। एलिवेटेड रोड बनने से सोनिया विहार के निवासियों के अलावा यूपी के लोनी, बागपत से भी आवाजाही करने वालों को भी काफी फायदा मिलेगा। पीडब्ल्यूडी की चार प्रमुख सड़कें एनएचएआई की सौंपी: इसके साथ ही, पीडब्ल्यूडी मंत्री प्रवेश वर्मा ने पीएमओ के निर्देश पर गठित यूटी-कॉर्डिनेशन कमेटी की पहली बैठक की। पहली बैठक में ही साहिबी नदी (नजफगढ़ डेन) के दोनों किनारों पर ढासा से बसई दारापुर तक एक समर्पित सड़क कॉरिडोर विकसित करने की योजना को मंजूरी दी है। इस बैठक के दौरान दिल्ली में पीडब्ल्यूडी की चार प्रमुख सड़कों को अब आधिकारिक रूप से एनएचएआई की सौंप दिया गया है।

## दिल्ली में भाजपा सरकार ने बंद कर दी केजरीवाल की दी एक मुफ्त सुविधा, जुर्माना भी बढ़ा दिया

नई दिल्ली, 06 अप्रैल (एजेंसी)। दिल्ली में टैक्स की फिटनेस जांच अब निशुल्क नहीं होगी। 2019 से चली आ रही निशुल्क सुविधा को परिवहन विभाग ने खत्म कर दिया है। टैक्स की फिटनेस जांच के लिए 300 रुपये शुल्क निर्धारित किया है। इस आदेश से दिल्ली में तकरीबन 50 हजार टैक्स और एक लाख से ज्यादा ऑटो मालिक प्रभावित होंगे।

दिल्ली की तत्कालीन सरकार ने सितंबर 2019 से ऑटो और काली-पीली टैक्स व इकोनॉमिक टैक्सियों की फिटनेस जांच फ्रीस खत्म कर दी थी। इससे पहले ऑटो के लिए 200 रुपये और टैक्स की फिटनेस जांच के लिए 400 रुपये शुल्क निर्धारित था। वर्ष 2020 के दिल्ली विधानसभा चुनाव से चंद महीने पहले लिए गए इस फैसले के बाद आम आदमी पार्टी ने फिर से सत्ता में वापसी कर ली थी। करीब साढ़े पांच साल से फिटनेस जांच के लिए ऑनलाइन स्लॉट बुक करने के दौरान ऑटो-टैक्सियों से चालकों से कोई शुल्क नहीं लिया जा रहा था। अब परिवहन विभाग ने इस सुविधा को एक अप्रैल से खत्म कर दिया। ऑटो-टैक्सियों चालक यूनियन का कहना है कि इसके लिए विभाग की ओर



से नोटिफिकेशन जारी नहीं किया गया। फिटनेस जांच के लिए ऑनलाइन स्लॉट बुक किया गया तो 1 अप्रैल से फ्रीस लागू किए जाने का खुलासा हुआ। ऑल दिल्ली ऑटो-टैक्सियों ट्रांसपोर्ट कांग्रेस ने फिटनेस जांच के लिए निशुल्क सुविधा खत्म किए जाने का विरोध किया है। यूनियन के अध्यक्ष किशन वर्मा का कहना है कि विधानसभा चुनाव से पहले फिटनेस जांच के लिए निशुल्क सुविधा निर्धारित नहीं किया गया, बल्कि फिटनेस जांच देरी से कराए जाने पर प्रतिदिन लगाए जाने वाले जुर्माने की राशि में भी बढ़ोतरी की है। पूर्व सरकार ने रोजाना लगाने वाले शुल्क को घटाकर 20 रुपये प्रतिदिन किया था, लेकिन अब इसे बढ़ाकर 50 रुपये प्रतिदिन कर दिया गया है।

में वार्ता करने के लिए उन्होंने परिवहन आयुक्त से मिलने का समय मांगा, लेकिन नहीं मिल पाया। इसके अलावा अन्य कई समस्याओं पर भी वार्ता करने के लिए वे जल्द ही परिवहन मंत्री से मिलेंगे। परिवहन विभाग की ओर से फिटनेस जांच के लिए निशुल्क सुविधा खत्म किए जाने का विरोध किया गया, बल्कि फिटनेस जांच देरी से कराए जाने पर प्रतिदिन लगाए जाने वाले जुर्माने की राशि में भी बढ़ोतरी की है। पूर्व सरकार ने रोजाना लगाने वाले शुल्क को घटाकर 20 रुपये प्रतिदिन किया था, लेकिन अब इसे बढ़ाकर 50 रुपये प्रतिदिन कर दिया गया है।

## ज्यादा नमाज न पढ़ें मुसलमान, सरकार ने जारी किया नया फरमान, वजह जान रह जाएंगे दंग

कुवैत, 06 अप्रैल (एजेंसी)। कुवैत सरकार ने गर्मी में बढ़ती बिजली की खपत और संभावित बिजली संकट को देखते हुए मस्जिदों में नमाज और पानी के इस्तेमाल को लेकर नया फैसला लिया है। सरकार ने देशभर की मस्जिदों में नमाज को छोटा करने और पानी की बर्बादी रोकने के निर्देश दिए हैं। कुवैत के इस्लामिक अफेयर्स मंत्रालय ने मस्जिदों के इमामों और मुअज्जनों से कहा है कि वे जुहर और असर की नमाज की इकामत (अजान के बाद नमाज शुरू करने की घोषणा) को छोटा रखें और नमाज में ज्यादा देर न लगाएं। इससे मस्जिदों में बिजली की खपत कम होगी। सरकार ने बिजली विभाग के अनुरोध पर मस्जिदों में कुछ तय समय के लिए बिजली बंद रखने का फैसला भी किया है। असर की नमाज के बाद से शाम 5 बजे तक, इस दौरान मस्जिदों में बिजली कटौती रहेगी। सरकार ने



मस्जिदों में जुजू (नमाज से पहले की जाने वाली सफाई प्रक्रिया) में भी पानी की बचत करने को कहा है। मस्जिद प्रबंधन को निर्देश दिए गए हैं कि वे पानी के सही इस्तेमाल को सुनिश्चित करें। कुवैत सरकार ने सभी श्रद्धालुओं से अपील की है कि वे इस फैसले को समझें और सहयोग करें। सरकार का कहना है कि इस फैसले से ऊर्जा और संसाधनों की बचत होगी और पूरे देश को गर्मी में बिजली संकट से राहत मिल सकेगी।

## श्रीलंका में पीएम मोदी का ग्रेंड वेलकम, गार्ड ऑफ ऑनर के साथ 5 मंत्रियों ने किया स्वागत

कोलंबो, 06 अप्रैल (एजेंसी)।

प्रधानमंत्री नरेंद्र मोदी थाईलैंड के दौरे के बाद तीन दिनों के श्रीलंका के दौरे पर पहुंच चुके हैं। श्रीलंका की राजधानी कोलंबो में पीएम मोदी का ग्रेंड तरीके से स्वागत किया गया। शनिवार सुबह पीएम मोदी का श्रीलंका में औपचारिक स्वागत किया गया और उनके सम्मान में गार्ड ऑफ ऑनर दिया गया।

इसके पहले शुक्रवार शाम को जब पीएम मोदी श्रीलंका पहुंचे तो श्रीलंका सरकार के पांच मंत्री आवाजों के लिए पहुंचे थे। एयरपोर्ट पर भारी संख्या में भारतीय समुदाय के लोग भी मौजूद थे और वो लोग लगातार मोदी-मोदी के नारे लगा रहे थे।



प्रधानमंत्री नरेंद्र मोदी का शुक्रवार को कोलंबो के इंडिपेंडेंस स्क्वायर में शानदार स्वागत किया गया था। उन्होंने श्रीलंका के राष्ट्रपति अनुरा कुमार

दिसनायके से मुलाकात भी की। यह तीन दिवसीय यात्रा क्षेत्रीय संबंधों को मजबूत करने और विकास सहयोग बढ़ाने के उद्देश्य से की गई

## अफगानों पर फिर बढ़ा पाक का जुल्म, जबरन निकासी शुरू; मुसीबत में 16000 से ज्यादा लोग

इस्लामाबाद, 06 अप्रैल (एजेंसी)। पाकिस्तान में रह रहे अफगान शरणार्थियों पर एक बार फिर सख्ती बढ़ती नजर आ रही है। पाकिस्तान सरकार ने अवैध रूप से रह रहे अफगान नागरिकों को देश से बाहर निकालने की अपनी नीति को और तेज कर दिया है। हाल ही में शुरू की गई इस कार्रवाई के तहत हजारों अफगान शरणार्थियों को जबरन निर्वासित किया जा रहा है, जिससे 16,000 से ज्यादा लोग गहरी मुसीबत में फंस गए हैं। यह कदम 31 मार्च, 2025 को दी गई समयसीमा समाप्त होने के बाद उठाया गया है, जब सरकार ने अफगान सिटीजन कार्ड (एससीसी) धारकों को स्वेच्छ से देश छोड़ने का अंतिम मौका दिया था। पाकिस्तान के आंतरिक मंत्रालय ने कानून प्रवर्तन एजेंसियों को सख्त निर्देश जारी किए हैं कि वे बिना वैध दस्तावेजों वाले अफगानों को गिरफ्तार करें और उन्हें देश से बाहर निकालें।

